



امور داخلہ کی وزارت

# اچل پردیش کے طلبہ کے ایک گروپ نے جناب کرن رجیو سے ملاقات کی

Posted On: 29 DEC 2017 6:21PM by PIB Delhi

نئی دہلی، 29 دسمبر۔ ارون اچل پردیش کی دبانگ وادی کے طلبہ پر مشتمل ایک گروپ نے، جو بھارتی فوج میں جموں و کشمیر رائفلز کے 9 ویں ماؤنٹین ڈویژن کے ذریعے منعقد نیشنل انٹیگریشن ٹوور میں شرکت کر رہے ہیں، آج امور داخلہ کے وزیر مملکت جناب کرن رجیو سے ملاقات کی۔ یہ ٹوور 24 دسمبر 2017 سے 6 جنوری 2018 تک کیلئے ہے، جس کے دوران قومی دارالحکومت دہلی، آگرہ اور لکھنؤ کا دورہ کرے گا۔

اس موقع پر بولتے ہوئے جناب رجیو نے دور دراز کے علاقوں میں رہنے والے بچوں کو قومی دارالحکومت اور دیگر تاریخی شہروں کا دورہ کرنے اور بھارت کی عظمت کا مشاہدہ کرنے کیلئے نیشنل انٹیگریشن ٹوور منعقد کرنے پر جموں و کشمیر رائفلز کی ستائش کی۔

طلبہ کے ساتھ گفتگو کرتے ہوئے جناب رجیو نے کہا کہ نیشنل انٹیگریشن ٹوور فوج کے ذریعے شروع کی گئی ایک اچھی پہلو ہے، کیونکہ اس میں شامل زیادہ تر طلبہ کا یہ ریاست سے باہر آنے کا پہلا دورہ ہے۔ انہوں نے بچوں پر زور دیا کہ وہ اپنے گھروں کو واپس جا کر اپنے اہل خانہ اور دوستوں کے ساتھ اپنے تجربات کے بارے میں بتائیں۔ انہوں نے بچوں کو صلاح دی کہ وہ اپنی پڑھائی میں زیادہ محنت کریں اور پیشہ ورانہ کریئر اپنائیں۔

نیشنل انٹیگریشن ٹوور کا مقصد ہم آہنگی اور بیداری کو فروغ دینا ہے۔ اس ٹوور کا مقصد طلبہ کو ملک کے ساتھ مربوط کرنا اور کسرت میں وحدت کے نظریے کو فروغ دینا ہے۔ یہ طلبہ اہم مقامات جیسے تاج محل، فتح پور سیکری، آگرہ کا قلعہ، لکھنؤ کا امام باڑہ، دہلی میں راج گھاٹ، انڈیا گیٹ، نیشنل میوزیم، پرگتی میدان اور دہلی میٹرو کا دورہ کر رہے ہیں۔

.....

(Release ID: 1514692) Visitor Counter : 14

